



"പ്രൊവിഡന്റ് ഫണ്ട് താങ്കളുടെ അരികിൽ" സെപ്റ്റംബർ 11 ന്

Posted On: 28 AUG 2017 12:33PM by PIB Thiruvananthapuram

പ്രൊവിഡന്റ് ഫണ്ട് സംബന്ധമായ എല്ലാ പരാതികളും അഭിപ്രായങ്ങളും കേള്ക്കുവാനും വേണ്ട നടപടികള് ത്വരിതഗതിയില് എടുക്കുവാനും ലക്ഷ്യമിട്ടുകൊണ്ട് എംപ്ലോയീസ് പ്രൊവിഡന്റ് ഫണ്ട് ഓര്ഗനൈസേഷന് (ഇ.പി.എഫ്.ഒ.) സംഘടിപ്പിക്കുന്ന "പ്രൊവിഡന്റ് ഫണ്ട് താങ്കളുടെ അരികിൽ" (നിധി ആപ്കെ നികുടി) എന്ന പരിപാടി 2017 സെപ്റ്റംബർ മാസം 11 -ാം തീയതി തിരുവനന്തപുരത്ത് പട്ടത്തുള്ള റിജിയണല് പി.എഫ്. ഓഫീസില് നടക്കും. തിരുവനന്തപുരം റിജിയണല് പി.എഫ്. ഓഫീസിന് കീഴില് വരുന്ന തിരുവനന്തപുരം, പത്തനംതിട്ട ജില്ലകളിലെ സ്ഥാപനങ്ങള്ക്കും പി.എഫ്. അംഗങ്ങള്ക്കും പരിപാടിയില് പങ്കെടുക്കാം.

എല്ലാ മാസവും പത്താം തീയതി (പത്താം തീയതി അവധി ദിവസമാണെങ്കില് തൊട്ടടുത്ത പ്രവൃത്തി ദിവസം) നടത്തുന്ന ഈ പരിപാടിയില് ഇ.പി.എഫ്. അംഗങ്ങള്ക്ക് മാത്രമല്ല തൊഴിലുടമകള്ക്കും തൊഴിലാളി സംഘടനകള്ക്കും പങ്കെടുക്കാവുന്നതാണ്.

എംപ്ലോയീസ് പ്രൊവിഡന്റ് ഫണ്ട് നിയമനത്തിന് കീഴിലുള്ള പദ്ധതികള് പ്രകാരം നിയമാനുസൃതമായ ആനുകൂല്യങ്ങള്ക്ക് ലഭിക്കുന്നതിന് വീഴ്ച വന്നിട്ടുണ്ടെങ്കില്, അതു സംബന്ധിച്ച പരാതികള് മാത്രമല്ല വിവര സാങ്കേതികത ഉള്പെടെ അടിസ്ഥാനമാക്കി ഇ.പി.എഫ്.ഒ. ആരംഭിച്ചിട്ടുള്ള പുതിയ സംരംഭങ്ങളെക്കുറിച്ചുള്ള ആക്ഷേപങ്ങളും അഭിപ്രായങ്ങളും കൂടി ഈ നൂതന ജനസമ്പര്ക്ക പരിപാടിയുടെ പരിഗണനയ്ക്കായി കൊണ്ടുവരാവുന്നതാണ്.

ഇ.പി.എഫ്. അംഗങ്ങള്ക്കും തൊഴിലുടമകള്ക്കും തൊഴിലാളി സംഘടനകള്ക്കും അവരുടെ പരാതികളും അഭിപ്രായങ്ങളും ഉന്നയിക്കുവാന് പ്രത്യേകം സമയം അനുവദിച്ചിട്ടുണ്ട്.

രാവിലെ പത്തര മണി മുതല് ഉച്ചയ്ക്ക് ഒര മണി വരെ പി.എഫ്. അംഗങ്ങള്ക്കും ഉച്ചതിരിഞ്ഞ് മൂന്നര മണി മുതല് നാലു മണി വരെ തൊഴിലുടമകള്ക്കും തൊഴിലാളി സംഘടനകള്ക്കും ഈ പരിപാടിയില് പങ്കെടുക്കാവുന്നതാണ്. പരാതികളും അഭിപ്രായങ്ങളും അസിസ്റ്റന്റ് കമ്മീഷണര് നേരിട്ട് കേള്ക്കുകയും അതു വഴി പരാതികള്ക്ക് വേഗത്തില് തന്നെ പരിഹാരം കാണുവാനും ഇതിലൂടെ സാധിക്കും.

പരിപാടിയില് പങ്കെടുക്കുന്നവര് തങ്ങളുടെ പരാതികള് വ്യക്തമായി എഴുതി 2017 ആഗസ്റ്റ് 31 ന് മുമ്പ് തന്നെ ലഭിക്കത്തക്ക വിധത്തില് താഴെ പറയുന്ന മേഖലിലാസത്തില് അയച്ചു തരികയോ നേരിട്ട് നല്കുകയോ ചെയ്യേണ്ടതാണ്.

റിജിയണല് പ്രൊവിഡന്റ് ഫണ്ട് കമ്മീഷണര്
ഭവീഷ്യനിധി ഭവന്
പട്ടം, തിരുവനന്തപുരം -695004

പരാതിയില് നിര്ബന്ധമായും പി.എഫ്. അക്കൗണ്ട് നമ്പര് അല്ലെങ്കില് യു.എ.എന് എഴുതേണ്ടതാണ്.

(Release ID: 1500982) Visitor Counter : 3

